



قرآنیات

البیان
جاوید احمد غامدی

بسم اللہ الرحمن الرحیم

سورة الحج

(۵)

(گزشتہ سے پیوستہ)

وَإِنْ يُكَذِّبُوكَ فَقَدْ كَذَّبَتْ قَبْلَهُمْ قَوْمُ نُوحٍ وَعَادٌ وَثَمُودٌ ۖ
وَقَوْمُ إِبْرَاهِيمَ وَقَوْمُ لُوطٍ ۚ وَأَصْحَابُ مَدْيَنَ ۚ وَكَذَّبَ مُوسَىٰ
فَأَمَلَيْتُ لِلْكَافِرِينَ ثُمَّ أَخَذْتُهُمْ فَكَيْفَ كَانَ نَكِيرِ ۚ
فَأَمَلَيْتُ لِلْكَافِرِينَ ثُمَّ أَخَذْتُهُمْ فَكَيْفَ كَانَ نَكِيرِ ۚ
مِّنْ قَرْيَةٍ أَهْلَكْنَاهَا وَهِيَ ظَالِمَةٌ فَهِيَ خَاوِيَةٌ عَلَىٰ عُرُوشِهَا وَبِئْسَ

(اے پیغمبر)، اگر یہ تمہیں جھٹلاتے ہیں تو اس پر تعجب کیوں؟ ان سے پہلے نوح کی قوم، عاد و ثمود، ابراہیم کی قوم، لوط کی قوم اور مدین کے لوگ بھی جھٹلا چکے ہیں، اور موسیٰ کو بھی اسی طرح جھٹلایا گیا تھا^{۸۶}۔ پھر ان کے منکروں کو میں نے کچھ ڈھیل دی، پھر ان کو دھر لیا تو دیکھو کہ کیسی ہوئی میری پھٹکار! سو کتنی ہی بستیاں ہیں جن کو ہم نے ہلاک کیا ہے اور وہ ظالم تھیں۔ اب وہ اپنی

۸۶۔ موسیٰ علیہ السلام کو ان کی قوم نے نہیں، بلکہ فرعون نے جھٹلایا تھا۔ ان کی تکذیب کا ذکر غالباً اسی بنا پر صیغہ مجہول سے کیا ہے۔

مُعْطَلَةٌ وَقَصْرٍ مَّشِيدٍ ﴿٢٥﴾ أَفَلَمْ يَسِيرُوا فِي الْأَرْضِ فَتَكُونُ لَهُمْ قُلُوبٌ يَّعْقِلُونَ بِهَا أَوْ آذَانٌ يَّسْمَعُونَ بِهَا فَإِنَّهَا لَا تَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ ﴿٢٦﴾ وَيَسْتَعْجِلُونَكَ بِالْعَذَابِ وَلَنْ يُخْلِفَ اللَّهُ وَعْدَهُ وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ ﴿٢٧﴾ وَكَأَيِّنْ مِنْ قَرْيَةٍ أَمَلَيْتُ لَهَا

چھتوں پر الٹی پڑی ہیں۔ اور کتنے کنویں بے کار^{۸۷} اور کتنے پختہ محل ہیں جو ویران پڑے ہیں^{۸۸}۔ پھر کیا یہ لوگ زمین میں چلے پھرے نہیں ہیں کہ (عبرت کی ان جگہوں کو دیکھ کر) ان کے دل ایسے ہو جاتے کہ یہ اُن سے سمجھتے اور کان ایسے ہو جاتے کہ اُن سے سنتے؟ سو بات یہ ہے کہ سروں کی آنکھیں اندھی نہیں ہوتیں، بلکہ وہ دل اندھے ہو جاتے ہیں جو سینوں میں ہیں^{۸۹}۔ ۲۶-۲۷

یہ تم سے عذاب کے لیے جلدی نچائے ہوئے ہیں، دریاں حالیکہ (اللہ نے عذاب کی وعید سنائی ہے تو) اللہ ہر گز اپنے وعدے کی خلاف ورزی نہ کرے گا۔ (انہیں معلوم ہونا چاہیے کہ) تیرے پروردگار کے ہاں کا ایک دن تمھاری گنتی کے حساب سے ایک ہزار سال کے برابر ہوتا

۸۷۔ اُس زمانے کے عرب میں پانی کی قلت کے باعث بستیاں کنوؤں ہی سے آباد ہوتی تھیں، اس لیے اُن کی ویرانی گویا اس بات کی تعبیر ہے کہ تمام چہل پہل اور ہماہمی ختم ہو گئی ہے۔

۸۸۔ آیت میں یہ الفاظ وضاحت قرینہ کی بنا پر حذف کر دیے گئے ہیں۔

۸۹۔ دلوں کے ساتھ یہ قید اس بات کا قرینہ ہے کہ آنکھوں کے ساتھ بھی 'فی الرؤوس' یا اس کے ہم معنی کوئی لفظ محذوف ہے۔ ہم نے ترجمے میں اُسے کھول دیا ہے۔ یہ سائنس کی نہیں، بلکہ ادب کی زبان ہے اور ادبی زبان میں دماغ کے بیش تر افعال دل ہی کی طرف منسوب کیے جاتے ہیں۔ استاذ امام لکھتے ہیں:

”... چونکہ یہاں حال بے بصیرت لوگوں کا بیان ہو رہا ہے، اس وجہ سے ضروری ہوا کہ دل کا پتا اُس کے

مقام و محل کے تعین کے ساتھ دیا جائے کہ اصلی اندھا پن دل کا اندھا پن ہے اور یہ مکذبین رسول اسی اندھے پن میں مبتلا ہیں۔ کوئی ان کے سر کی آنکھیں کھلی دیکھ کر ان کو بینانہ سمجھے، اس لیے کہ آنکھوں کے اندر بصیرت کی

روشنی دل کی راہ سے آتی ہے اور ان کے دل کی آنکھیں بالکل اندھی ہیں۔“ (تذکر قرآن ۵/۲۶۵)

وَهِيَ ظَالِمَةٌ ثُمَّ أَخَذَتْهَا^ج وَإِلَى الْمَصِيرِ^{۳۸}

قُلْ يَا أَيُّهَا النَّاسُ إِنَّمَا أَنَا لَكُمْ نَذِيرٌ مُّبِينٌ^ج ۳۹ فَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَرِزْقٌ كَرِيمٌ^{۵۰} وَالَّذِينَ سَعَوْا فِي آيَتِنَا مُعْجِزِينَ أُولَٰئِكَ أَصْحَابُ الْجَحِيمِ^{۵۱}

ہے^{۹۰}۔ (سو یہ بھی بے خوف نہ ہوں)۔ کتنی ہی بستیاں ہیں جن کو میں نے اُن کے ظلم کے باوجود اسی طرح ڈھیل دی، پھر اُن کو پکڑ لیا اور سب کو واپس تو میرے پاس ہی آنا ہے۔ ۴۷-۴۸
ان سے کہہ دو کہ لوگو، میں تمہارے لیے صرف ایک کھلا ہوا خبردار کرنے والا ہوں^{۹۱}۔ پھر جو ایمان لائے اور اُنھوں نے اچھے عمل کیے، اُن کے لیے مغفرت بھی ہے اور عزت کی روزی بھی۔ اور جن کی تگ و دو ہماری آیتوں کو نیچا دکھانے کے لیے ہے، وہی دوزخ کے لوگ ہیں۔ ۴۹-۵۱

۹۰۔ مطلب یہ ہے کہ خدا کے معاملات کو اپنے محدود پیمانوں سے نہیں ناپنا چاہیے۔ تمہارے ہاں صدیاں گزر جاتی ہیں، لیکن خدا کی تقویم میں شاید چند لمحے بھی نہیں گزرے ہوتے۔ اس کو اس مثال سے سمجھ لو کہ تمہارے ہاں کے ایک ہزار سال بعض اوقات خدا کے ہاں ایک دن کی طرح ہوتے ہیں۔ اس لیے عذاب کے لیے جلدی مچانے کے بجائے اُس مہلت سے فائدہ اٹھانے کی کوشش کرو جو خدا نے اس وقت تمہیں دے رکھی ہے۔
۹۱۔ اصل میں 'نَذِيرٌ مُّبِينٌ' کے الفاظ آئے ہیں۔ عربی ادب کے ذوق آشنا جانتے ہیں کہ اس میں نذیر عریاں کی طرف تلمیح ہے۔ استاذ امام لکھتے ہیں:

”... عربوں میں یہ طریقہ تھا کہ قبیلہ یا قافلہ جہاں ڈیر اڑاتا، وہاں کسی اونچی جگہ پر ایک نگران پہرہ دیتا اور اگر وہ کسی طرف سے کوئی خطرہ محسوس کرتا تو اپنے کپڑے اتار کر رنگا ہو جاتا اور خطرے کا اعلان کرتا جس کے بعد قبیلہ یا قافلے کے سارے مرد تلواریں سونت کر مدافعت کے لیے تیار ہو جاتے۔ اس کو نذیر عریاں کہتے تھے۔ یہ تعبیر چونکہ ناشایستہ تھی، نبی کے لیے اس کا استعمال موزوں نہ تھا، اس وجہ سے قرآن نے اس کو 'نَذِيرٌ مُّبِينٌ' کی شکل میں شایستہ بنا لیا ہے۔“ (تدبر قرآن ۵/۲۶۷)

وَمَا أَرْسَلْنَا مِنْ قَبْلِكَ مِنْ رَّسُولٍ وَلَا نَبِيٍّ إِلَّا إِذَا تَمَنَّى أَلْقَى الشَّيْطَانُ فِي أُمْنِيَّتِهِ فَيَنْسَخُ اللَّهُ مَا يُلْقِي الشَّيْطَانُ ثُمَّ يُحْكِمُ اللَّهُ آيَتَهُ وَاللَّهُ عَلِيمٌ حَكِيمٌ ﴿٥٢﴾ لِيَجْعَلَ مَا يُلْقِي الشَّيْطَانُ

ہم نے، (اے پیغمبر)، تم سے پہلے جو رسول اور جو نبی بھی بھیجا ہے^{۹۲}، اُس کے ساتھ یہی معاملہ پیش آیا کہ اُس نے جب بھی کوئی تمنا کی^{۹۳}، شیطان اُس کی تمنائیں خلل انداز ہو گیا ہے^{۹۴}۔ پھر شیطان کی اس خلل اندازی کو اللہ مٹا دیتا ہے، پھر اللہ اپنی آیتوں کو قرار بخشتا ہے اور اللہ علیم و حکیم ہے^{۹۵}۔ یہ اس لیے

۹۲۔ یہ الفاظ صاف ظاہر کرتے ہیں کہ نبی اور رسول میں فرق ہے۔ یہ فرق کیا ہے؟ قرآن کی تصریحات سے معلوم ہوتا ہے کہ اللہ تعالیٰ جن لوگوں کو خلق کی ہدایت کے لیے مبعوث فرماتا ہے اور اپنی طرف سے وحی والہام کے ذریعے سے اُن کی رہنمائی کرتا ہے، انہیں نبی کہا جاتا ہے۔ لیکن ہر نبی کے لیے ضروری نہیں ہے کہ وہ رسول بھی ہو۔ رسالت ایک خاص منصب ہے جو نبیوں میں سے چند ہی کو حاصل ہوا ہے۔ قرآن میں اس کی تفصیلات کے مطابق رسول اپنے مخاطبین کے لیے خدا کی عدالت بن کر آتا اور اُن کا فیصلہ کر کے دنیا سے رخصت ہوتا ہے۔ چنانچہ اُس کی طرف سے اتمام حجت کے بعد اللہ تعالیٰ اُس کے ماننے والوں کو غلبہ عطا فرماتا اور اُس کے منکرین پر اپنا عذاب نازل کر دیتا ہے۔

۹۳۔ نبی کی تمنا، ظاہر ہے کہ یہی ہو سکتی ہے کہ اُس کی مساعی بار آور ہوں اور قوم کے ارباب حل و عقد اُس کی دعوت پر ایمان لے آئیں۔ چنانچہ وہ ہر صبح اس آرزو کے ساتھ اٹھتا ہے کہ آج کسی عتبہ، کسی مغیرہ، کسی عمرو یا عمر کو اللہ ضرور یہ سعادت عطا فرمائے گا کہ وہ اُس کی دعوت کو قبول کر لے۔

۹۴۔ یعنی اُس نے اس تمنا کے بر آنے میں رکاوٹ پیدا کرنے کے لیے قسم قسم کے شبہات، اعتراضات، طعن و تشنیع اور شگوفہ بازیوں کا ایک طوفان برپا کر دیا ہے۔

۹۵۔ یعنی اُس کے پیدا کیے ہوئے شبہات و اعتراضات کی حقیقت لوگوں پر واضح کر دیتا ہے۔ چنانچہ اُس کے اٹھائے ہوئے سب فتنے بالآخر جھاگ کی طرح بیٹھ جاتے ہیں اور خدا کی آیتیں اس طرح محکم ہو کر سامنے آتی ہیں کہ کسی سلیم الطبع انسان کے دل میں اُن کے بارے میں کوئی تردد باقی نہیں رہتا۔ اللہ شیطان کو شبہات و اعتراضات

فِتْنَةً لِلَّذِينَ فِي قُلُوبِهِمْ مَّرَضٌ وَالْقَاسِيَةِ قُلُوبُهُمْ ط وَإِنَّ الظَّالِمِينَ
لَفِي شِقَاقٍ بَعِيدٍ ﴿٥٣﴾ وَلَيَعْلَمَ الَّذِينَ أُوتُوا الْعِلْمَ أَنَّهُ الْحَقُّ
مِنْ رَبِّكَ فَيُؤْمِنُوا بِهِ فَتُخْبِتَ لَهُ قُلُوبُهُمْ ط وَإِنَّ اللَّهَ لَهَادِ الَّذِينَ

ہوتا ہے کہ اللہ شیطان کی اس خلل اندازی کو اُن لوگوں کے لیے فتنہ بنا دے جن کے دلوں میں
(نفاق کا) روگ ہے اور جن کے دل سخت ہو چکے ہیں۔ حقیقت یہ ہے کہ یہ ظالم (اپنی) مخالفت
میں بہت دور نکل گئے ہیں۔ اور اس لیے بھی ہوتا ہے کہ جن کو خدا کی کتاب کا علم عطا ہوا ہے،
وہ اچھی طرح جان لیں کہ یہ تیرے پروردگار کی طرف سے حق آیا ہے۔ سو اُن کے ایمان
اُس پر پختہ ہوں اور اُن کے دل اُس کے آگے جھک جائیں ۹۶۔ اور اللہ کا فیصلہ ہے کہ وہ اُن

پیدا کرنے کا یہ موقع اس لیے دیتا ہے کہ وہ عظیم و حکیم ہے اور خوب جانتا ہے کہ دنیا جس اسکیم کے مطابق بنائی گئی
ہے، وہ اسی طرح پوری ہو سکتی ہے۔ اگے اسی بات کی وضاحت فرمائی ہے۔

۹۶۔ مطلب یہ ہے کہ جو کچھ بھی ہوتا ہے، تطہیر و تہیص کے لیے ہوتا ہے کہ باطل کی پرستش کرنے والے
حق پرستوں سے بالکل الگ ہو جائیں اور حق پرستوں کے یقین میں اضافہ ہو۔ دنیا میں خدا کی اسکیم کا یہی تقاضا
ہے۔ اس کے بغیر اُن لوگوں کا انتخاب نہیں کیا جاسکتا جو خدا کو اپنی جنت کے لیے مطلوب ہیں۔ استاذ امام لکھتے ہیں:

”یہاں یہ نکتہ ملحوظ رہے کہ اشیا کی اصل حقیقت اُن کے اضداد ہی سے واضح ہوتی ہے۔ ایک بات کو آپ

جاننے اور مانتے ہیں، لیکن اُس کے خلاف جو کچھ کہا جاسکتا ہے، وہ اگر آپ کے سامنے نہیں آیا تو اس بات کا بڑا

امکان ہے کہ وہ جب سامنے آئے تو آپ کا علم و ایمان متزلزل ہو جائے۔ لیکن وہ سب کچھ اگر آپ کے سامنے

آچکا ہے اور اُس کے کھرے کھوٹے میں امتیاز کر کے آپ نے اُس حق کو قبول کیا ہے تو اُس کو علی وجہ البصیرت

آپ نے اختیار کیا ہے۔ پھر اس بات کا کوئی اندیشہ نہیں ہے کہ کوئی باد مخالف آپ کے موقف سے آپ کو ہٹا

سکے۔ دین میں یہی بصیرت پیدا کرنے کے لیے اللہ تعالیٰ نے اس دنیا میں یہ انتظام فرمایا کہ حق کے مخالفین کو بھی

یہ موقع دیا ہے کہ وہ حق کے خلاف جو زہر اگلتا چاہتے ہیں، وہ اگل لیں تاکہ جو لوگ حق کو قبول کریں، محض

تقلیدی طور پر نہ اختیار کریں، بلکہ پوری معرفت کے ساتھ اختیار کریں۔“ (تدبر قرآن ۵/۲۷۲)

أَمْنُوا إِلَىٰ صِرَاطٍ مُّسْتَقِيمٍ ﴿٥٣﴾

وَلَا يَزَالُ الَّذِينَ كَفَرُوا فِي مِرْيَةٍ مِّنْهُ حَتَّىٰ تَأْتِيَهُمُ السَّاعَةُ بَغْتَةً
أَوْ يَأْتِيَهُمْ عَذَابٌ يَوْمٍ عَقِيمٍ ﴿٥٥﴾ أَلُمْلِكُ يَوْمَئِذٍ لِلَّهِ يَحْكُمُ
بَيْنَهُمْ فَالَّذِينَ آمَنُوا وَعَمِلُوا الصَّالِحَاتِ فِي جَنَّاتِ النَّعِيمِ ﴿٥٦﴾
وَالَّذِينَ كَفَرُوا وَكَذَّبُوا بِآيَاتِنَا فَأُولَٰئِكَ لَهُمْ عَذَابٌ مُّهِينٌ ﴿٥٧﴾

لوگوں کو جو ایمان لے آئے ہیں، ضرور سیدھی راہ دکھائے گا۔ ۵۲-۵۳

اس کے برخلاف جن لوگوں نے انکار کا فیصلہ کر لیا ہے، وہ اس علم کی طرف سے شک ہی میں رہیں گے، یہاں تک کہ ان کے سر پر قیامت یکایک آ موجود ہو یا ایک منخوس دن^{۹۸} کا عذاب ان پر نازل ہو جائے۔ (وہ اس بات کو یاد رکھیں کہ) اُس دن سارا اختیار اللہ ہی کا ہو گا۔ وہ ان کے درمیان فیصلہ کر دے گا۔ پھر جو ایمان لائے ہوں گے اور انھوں نے اچھے عمل بھی کیے ہوں گے، وہ راحت کے باغوں میں ہوں گے اور جنھوں نے انکار کیا اور ہماری آیتوں کو جھٹلادیا ہے تو وہی ہیں کہ جن کے لیے ذلت کا عذاب ہے۔ ۵۵-۵۷

۹۷۔ اوپر فرمایا تھا کہ جن کے دلوں میں منافقت کا روگ ہے، وہ اپنی مخالفت میں اتنی دور جا چکے ہیں کہ اب ان کی بازگشت کا کوئی امکان نہیں ہے۔ یہ اُسی کے بالمقابل اب اہل ایمان کو بشارت دی ہے کہ اللہ ان آزمائشوں میں ان کے ایمان کو ضائع نہیں ہونے دے گا، بلکہ جب وہ ہر طرح کے امتحانات اور آزمائشوں سے گزر کر اپنی وابستگی حق کے ساتھ ثابت کر دیں گے تو ان کا ہاتھ پکڑ کر انھیں اُس راہ پر لے جائے گا جو سیدھی منزل کی طرف جاتی ہے۔
۹۸۔ اصل میں لفظ 'عَقِيم' استعمال ہوا ہے۔ یہ بانجھ کے معنی میں آتا ہے جس سے بے فیض اور منخوس کا مفہوم اس میں پیدا ہو گیا ہے، یعنی ایک ایسا دن جس میں کوئی تدبیر کارگر نہ ہو، ہر کوشش الٹی پڑے اور ہر امید مایوسی میں تبدیل ہو جائے۔

۹۹۔ اس لیے کہ انھوں نے خدا اور سول کے مقابلے میں استکبار کیا اور استکبار کی سزا یہی ہونی چاہیے کہ اُس میں تعذیب کے ساتھ توہین و تذلیل کی پھٹکار بھی شامل کر دی جائے۔

[باقی]